

ഓട്ടംതുളളൽ

# സ്വർഗ്ഗം വിൽക്കുന്നവർ

ജോസ് ചെരിപുറം

[josecheripuram@gmail.com](mailto:josecheripuram@gmail.com)



കവലയിലെത്തും ബൈബിളുമായി  
നിത്യം സുവിശേഷകർ പലരും  
വയറു നിറയ്ക്കാൻ വചനം വിറ്റവർ  
അപ്പം കൊണ്ട് കഴിഞ്ഞീടുന്നു  
അവരിൽ കൂടവയറുളളൊരു കുളളൻ  
ഉപദേശിക്കൊരു പ്രാർഥനയുണ്ട്  
വിൽക്കാനുണ്ട് ഇത്തിരി ഭൂമി  
സ്വർഗ്ഗത്തിലാണുടമസ്ഥന്മാർ  
പലരും കേട്ടത് വില പേശുന്നു  
വിലയിൽ ഇളവില്ലെന്നുപദേശി  
നിങ്ങൾക്കുളളത് നൽകുകെനിക്ക്  
എങ്കിൽ ഭൂമി കച്ചോടാക്കാം

വിലയിൽ കുറവില്ലതുപോലെന്റെ  
കമ്മീഷനിലും കുറവില്ലല്ലോ  
ചത്താൽ നരകം പുകും നിങ്ങൾ  
പാപം ചെയ്ത് കഴിയുന്നവരെ  
സമയം കളയാനില്ലതിനാലെ വാങ്ങൂ  
ഭൂമി, നേടുക പുണ്യം  
സ്വർഗത്തിലുളളൊരു ഭൂമിക്കെത്തിനു  
ഭൂമിയിൽ നമ്മൾ വില നൽകേണം  
ചത്തു കഴിഞ്ഞാലെവിടെ പോകുന്നെ-  
ന്നാർക്കറിയാം എൻ പൊന്നുപദേശി  
പലരും കാശാൽ കൈ മാറുന്നാ ഭൂമി  
ക്കെന്തോ രേഖകളില്ല  
തയ്യാറായി ഞാനും ചെന്നു -വാങ്ങാം  
പക്ഷേ രേഖകൾ വേണം  
രേഖകളൊക്കെ അവിടെ ചെന്നാൽ  
ഇവിടെ പ്രാർഥിച്ചീടുക നിത്യം  
കൂടെ നിന്നവർ ഒക്കെ കൂടി  
അന്വേഷിച്ചാ ദാസനെ പറ്റി  
വചനം വിറ്റു നടക്കുന്നവനൊരു  
തട്ടിപ്പിൽ പ്രതി മറ്റൊരു നാട്ടിൽ  
അവിടെ കുറ്റൻ മാളികയൊന്നു  
പണി തീരാതെ നില കൊളളുന്നു

ഉപദേശിക്കൽ തീർക്കാൻ വേണം.  
പണമതിനായി ഉപദേശ പണി

\*\*\*\*\*